



د امیر اهل سنت نه د پیریانو په باره کښې سوال جواب

پښتو

- د پیریانو نه انکار کول څنګ دي؟
- په کورونو کښې پېشوګان ولې ژاري؟
- آیا د خوشبو لکولو سره پیریان انځلي؟
- د پیریانو نه د حفاظت روحاني علاج

پېشکښ:

مجلس المدینة العلمیة (د عربیو)

ترجمو:

قرآنسلیشن دپارلمنت (د عربیو)

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى خَاتَمِ النَّبِيِّينَ،
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ بِسْمِ اللَّهِ الرَّحْمَنِ الرَّحِيمِ

(دا رساله د امير اهل سنت دَامَتْ بَرَكَاتُهُمُ الْعَالِيَهُ نه په شوو سوالونو او د هغې په جوابونو باندې مشتمله ده)

د امير اهل سنت نه د پيريانو په باره کښې سوال جواب

دُعائے جانشين امير اهل سنت: يَا رَبِّ مُصْطَفَى! څوک چې دا رساله ”د امير اهل سنت نه د پيريانو په باره کښې سوال جواب“ اولولي که واورې هغوې د هر قسمه آفتونو او بلاگانو او د سرکښه پيريانو د شر نه محفوظ کړې.

آمِينَ بِجَاهِ خَاتَمِ النَّبِيِّينَ صَلَّى اللَّهُ عَلَيْهِ وَآلِهِ وَسَلَّمَ.

د درود شريف فضيلت

د آخري نبی ﷺ فرمان: بے شکه الله پاک يوه فرشته زما په قبر باندې مقرر کړې ده کومې ته چې د ټول مخلوق د آوازنو او ريډلو طاقت ورکړې شوي دي، بس د قيامت د ورځې پورې چې څوک په ما باندې درود پاک لولي نو هغه ماته د هغه او د هغه د پلار نوم وړاندې کوي او

واي چې فلانکي د فلانکي ځوي په تاسو باندې دُرود پاک لوستلے دے۔

(مسند بزار، 4/ 255، حديث: 1425)

صَلُّوا عَلَى الْحَبِيبِ صَلَّى اللَّهُ عَلَى مُحَمَّدٍ

سوال: بعضې خلق دم دُرود، پريان او جادو نه مني، آيا د دې څيزونو څه ثبوت ميلاؤيرې؟

جواب: کوم خلق چې دم نه مني نو يوه ورځ د هغوئي پخپله دم اوڅيږي، واقعي ده چې ډير داسې خلق دي کوم چې د پريانو اثر نه مني نه د يو عامل نه علاج کوي، حالانکه په هغوئي باندې واقعي چې د پريانو اثر وي- ياد ساتئ! د حديثونو مبارکو نه د پريانو اثر ثابت دے بلکه په قرآن کریم کښې د يو پوره سورت نوم هم سورة ”جِن“ دے، د دې نه علاوه هم په قرآن کریم کښې (په مختلفو ځيونو کښې) د پريانو ذکر موجود دے۔ ځکه که چرې څوک د پريانو نه انکار کوي نو کافر به شي۔

(فتاوى حديثيه، ص 167۔ بهار شريعت، 97/1، حصه: 1) (ملفوظات امير اهل سنت، 4/ 46)

سوال: د پريانو د حاضري والا نه خلق د تيرويا د راتلونکو خبرو پوښتنه کوي، آيا داسې کول صحيح دي؟

جواب: خلقو ته چې کله معلومه شي چې په فلانکي باندې پريان راغلي دي نو د هغوئي نه سوالونه جوابونه شروع کړي، حالانکه د پريانو نه د

غیږو د خبرو پوښتنه کول حرام او سخته کم عقلي ده بلکه که چرې دا عقیده ئې وه چې پریان د مستقبل په باره کښې خبرې کولې شي نو دا به کُفر وي- (فتاویٰ افریقہ، ص 175، 179 ملخصاً) ځکه چې په قرآن پاک کښې ښکاره وئیلے شوي دي چې د پریانو سره د غیږو علم نشته-⁽¹⁾

د پریانو د پاره تیرې خبرې کول ممکنې دي، ځکه چې کله ماشوم پیدا کیږي نو د ده سره یو پیرۍ او یوه فرشته هم پیدا کیږي، دې پیري ته همزاد وئیلے شي- (مسلم، ص 1158، حدیث: 7109) ځکه چې دا همزاد د وړوکوالي نه د ده سره وي نو ده ته ډیرې زیاتې خبرې د دغه گس یادې وي او دغه همزاد د حاضرۍ والا پیري ته تیرې خبرې کوي، د څه په وجه چې دا پیرۍ صحیح خبرې کوي- (کفریه کلمات کے بارے میں سوال جواب، ص 322، 323 ماخوذاً) مثلاً ”په وړوکوالي کښې د ده تائیفائیډ [معیادي تبه] شوې وه او د ده د بچ کیدو امید نه وو یا ډاکټر د آپریشن وئیلې وو خو فلانکي ئې علاج اوکړو نو بغیر د آپریشن نه ټیک شوۍ وو وغیره“ او خلق گنډي چې دا خو ډیر رسیدلے دے- دغه شان خلق د دغه پیري په خبرو کښې راشي حالانکه هغه هیڅ د غیږو خبره نه وي کړې بلکه د تیر وخت ټولې خبرې ئې د دغه همزاد نه اوریدلې وي- مسئله د مستقبل د خبرو ده ځکه دې د راتلونکي وخت خبرې نه پوښتلے کیږي چې ”د فلانکي کار به کیږي او که نه، ماته به

¹ ... لکه څنګه چې د رَبِّ إِرْشَاد دے: فَلَمَّا حَزَّ تَبَيَّنَتْ الْحُجْنُ أَنَّ لَوْ كَانُوا يَعْلَمُونَ الْغَيْبَ مَا لَبِثُوا فِي

الْعَذَابِ اَلْمُهِينِ ﴿٢٢﴾ (پ 22، السبا: 14) ترجمه کنزالعرفان: پریانو ته دا حقیقت ښکاره شو چې که چرې دوئې په غیږو پوهیدل نو د دې ذلت او خواری په عذاب کښې به نه وو-

نوکرې ميلاؤيرې او که نه يا په فلانکي ځائې کښې واده کول غواړم نو واده به کيرې او که نه، زما ځوي به ټيک شي او که نه وغيره وغيره“ دا خبرې د پيريانو نه د پوښتلو نه دي ځکه چې دا د ايمان د پاره خطره ده، ځکه که چېرې د دې عقيدې ساتلو سره پوښتنه اوکړې شوه چې پيريان غيب وئيل شي [يعني پيريان د غيبو نه خبر دي] نو پوښتنه کوونکې به کافر شي، خو افسوس په اوسنۍ زمانه کښې ځائې په ځائې دا کاروبار روان دے۔
الله پاک دې مسلمانانو ته د دې نه خلاصه ورکړي۔

که چېرې په چا باندې پيريان راشي او هغه د يو بزرگ نوم واخلي چې زه فلانکې يم نو بيا هم د يو مضبوط عامل نه علاج کول پکار دي، ځکه چې په حقيقت کښې هغه پيرې وي، چې کله ئې علاج اوشي نو هغه پيرې به اوتختي۔ بعضې وخت په خاندان کښې هم داسې خلق وي کوم چې د پيريانو د راتلو د دروغو دعوي کوي، ځکه چې په دې سره د هغوئې گټه کيرې گنې نو کم از کم واه واه خوئې کيرې، ځکه چې خلق د هغه نه راچاپيره شي او داسې هغه له مزه ورکوي۔ که چېرې داسې [خلق] پوهه کول شي نور دې بدې شروع کړي۔

(ملفوظات امير ابل سنت ، 473/2)

سوال: د انسانانو مختلفې ژبې وي۔ دا ارشاد افرمائي چې د پيريانو کومه ژبه ده؟

جواب: د پيريانو هم مختلفې ژبې وي، دوئي اردو، عربي او نورې ژبې هم وائي۔ لکه څنگه چې زه ميمن يم خو اردو وایم، دغه شان دوئي چې هم په

يو گس باندې راشي د هغه ژبه شروع کړي- ممکنه ده چې د هغوئي مورنئ ژبه څه بله وي-

يوه مخکښينئ واقعه ده چې زه د چا ميمن سړي خواله بوتلله شوم چې د ده طبيعت خراب دے، زه ورسره روان شوم او چې ورغلم نو د خپل عادت مطابق مې سلام اوکړو او د ميلاوهلو د پاره مې لاس وړاندې کړل، خو هغه لاس ميلاؤ نکړل، دا چې مې اوليدل نو ماته معلومه شوه چې مسئله څه بل څه ښکاري، هغه ملاست وو او څوک چې هم په هغه باندې واکمن وو [يعني کوم پيرے وغيره چې په هغه باندې راغله وو] هغه په ميمنئ [ژبه] کښې خبرې کولې، ماته هغه خبرې ټولې خويادې نه دي، البته هغه څه داسې وئيلي وو چې زه د ده سره د فلانکي مُلک نه راغله يم او داسې داسې معامله شوې وه- ما اووئيل چې ته زما سره يواځې ميلاؤ شه، ستا سره ځانله خبرې کول غواړم، جُمات ته راشه- هغه وئيل نه! په جُمات کښې به تکليف وي- ما پوښتنه اوکړه چې چاته به تکليف وي؟ نو اوئې وئيل چې ده ته به تکليف وي- ما پوښتنه اوکړه: بيا به چرته ميلاؤيرې؟ اوئې وئيل: په مَسان (شمشان، يعني د هندوانو د مړو سوزولو په ځائے) کښې به ميلاويرم- د دې خبرې نه ماته د هغه مذهب معلوم شو (يعني هغه پيرے هندو وو)- بيا ئې راته هم په ميمنئ [ژبه] کښې اووئيل چې لاس ميلاوهل دي؟ ما اووئيل چې ما خو مخکښې هم لاس ميلاوهل- بيا چې څنگه ما لاس ور وړاندې کړو نو هغه خپله گوتمه زما د لاس تلي

ته راواچوله، د دې نه پس اولړزیدو او بیا مریض نارمل شو [یعني خپل اصلي حالت ته راغله]. مریض چې څنگه زه اولیدم نو اوښ وئیل **مَا شَاءَ اللَّهُ!** وروره راځه!، کښینه، خوراک څښاک اوکړه. یعني د نارمل کیدو نه پس مریض ته دا پته نه وه چې زما سره څه شوي وو، د هغه پیرۍ تختیدله وو. په کوم وخت چې هغه زما د لاس ټلي ته خپله گوتمه راچولې وه نو زما بدن هم لړزیدله وو او کوم کس چې زه د ځان سره بوتله ووم، هغه تختیدله وو او د پورو [اندرپایه] په خوا کښې ولاړ وو.

بنده له صرف ځان ښودل نه دي پکار چې زه د چا د پلار نه هم نه ویریریم. زه خو ډیر ویریرم، الله کریم دې خپله داسې ویره راعطا کړي چې ټولې ویرې در په در شي. د انسان نفسیات دي چې هغه ویریري او په دې کښې هیڅ باک هم نشته. اوس خو کورونا وائرس ټول ویرولي دي، د جراثیمو داسې ویره راخوړه ده چې د ډیرو لویو لویو تورزنانو پانږې زیږې شوې دي. دروغ نه دي وئیل پکار چې زه د چا نه نه ویریرم.

یو ځل یو مالداره سړي زما نه پوښتنه اوکړه چې ته خو نه ویریرې کنه؟ ما اووئیل چې زه خو ویریرم، ځکه خو مې گاردز ساتلي دي. که چرې زه ځان ښائیم چې نه، زه خو نه ویریرم نو دا به دروغ شي. څوک چې وائي چې زه نه ویریرم، هغوئي له سوچ کول پکار دي چې پېشو میاؤ اوکړي نو تختي او که چرې اوس مږه راوځي نو ټول تورزنان به منډې شروع کړي. البته کوم چې د الله پاک نه د ویرې والا دے هغه د ټولو نه بهادر دے.

انسان له د مور پلار نه هم ويريدل پکار دي، دغه شان د استاذ او د مشرانو نه هم د هغوئي د آدب په وجه ويريدل پکار دي- د مشرانو نه ويريدل ښه خبره ده-

(ملفوظات امير اهل سنت، 251/5)

سوال: خلق وائي چې متاثيران د پيريانو د خوښې خوراک دے آيا دا صحيح ده؟

جواب: پيريان هډوکي، کوټله او سوتې خوري- (ابوداود، 1 / 48 ، حديث: 39) پيريان چې کله هډوکي خوري نو هغوئي ته په هغې کښې د وازگې او غوښې خوند محسوسېږي- پاتې شوه خبره د متاثيرانو نو مونږه د وړوکوالي نه دا خبره اورو چې پيريان متاثيران خوري، که چرې متاثيران د دوئي د خوښې خوراک وو نو د متاثيرانو دکانونه به څنگه باقي پاتې وو؟ ځکه چې ټول پيريان دومره ښه خو نه وي چې هغوئي د انسانانو په شکل کښې راشي او متاثيران واخلي او لاړ شي- زما خيال دے که چرې پيريان متاثيران اخستل شروع کړي نو د متاثيرانو کاروبار به داسې زيات شي چې په هره يوه کوڅه کښې به د متاثيرانو دولس دولس دکانونه پرانستل شي ځکه چې د يو روايت مطابق د انسانانو په مقابل کښې د دوئي شميره نهه چنده زياته ده-

(تفسير طبري، پ 17، الانبياء، تحت الآية: 85/9، 96، حديث: 24803) (ملفوظات امير اهل سنت، 63/2)

سوال: د انسانانو مړي ښخولې شي، د پيريانو د مړي سره څه معامله کولې شي؟

جواب: د يو پيري حكايت ميلاوېږي چې قافلي والوؤ يو سپين مار ناقلاړه

اوليدلو (چې کله هغه مړ شو)، نو هغه ئې راغونډ کړو او ښخ ئې کړو نو څه آوازونه راغلل په کومو کښې چې [د دوئ] مننه اوکړې شوه او اووئيلې شو چې دا يو صحابي پيرۍ وو کوم چې د پيري په شکل کښې راښکاره شو- (دلائل النبوة لاصيپاني، ص 214، حديث: 257) بهر حال اوس د پيريانو د ښخولو وغيره په باره کښې څه حکمونه دي په دې عنوان [سر خط] باندې مې څه کتاب نه دے کتله په کوم کښې چې د پيريانو مسئلې ليکلې شوې وي- که چرې يو کتاب هم وي نو هغه به د پيريانو سره وي، کوم چې به دا پيريان لوستلې شي، مونږ ته به دا نه ښکاري- آؤ! داسې مفتيان تير شوي دي کوم چې د پيريانو په مسئلو باندې هم پوهيدل لکه حضرت امام (ابو حفص عمر بن محمد) نسفي رحمۃ الله عليه ”مُفتًى ثَقَلَيْنَ“ وو- يعنې پيريانو او انسانانو دواړو به د دوئ نه فتوې اخستلې او مسئلې به ئې ترې معلومولې- (الفوائد البهية، ص 194) يقيناً حضرت امام نسفي رحمۃ الله عليه به دومره لوي عالم وو چې د هغوئ سره به د پيريانو د مسئلو علم هم وو- په اوسنۍ زمانه کښې مونږ ته داسې عالم صاحب نه دے معلوم کوم چې پيريانو ته هم مسئلې ښايي-

(ملفوظات امير اہل سنت، 435/1)

سوال: آيا د مسلمانانو پيريانو د پاره ايصال ثواب کولے شو؟

جواب: آؤ جي! د مسلمانانو پيريانو د پاره ايصال ثواب کولے شی-

(ملفوظات امير اہل سنت، 428/2)

د پيريانو د قابو کولو په ځائ د نفس قابو کول کمال دے

سوال: آيا تاسو د پيريانو د قابو کولو وظيفه د لوستلو د پاره ورکوي؟

جواب: د پيريانو د قابو کولو وظيفه له تر اوسه پورې ما هم نه ده کړې او نه ما کله هم يو پيرى قيد کړې دے- که چېرې زما نفس زما په قيد کښې راشي نو زما په شان ماهره او بهادر به څوک هم نه وي-

نېنگ واژدهمارا اگرچه شير نرمارا بڑے موزی کومار نفس آثاره کوگرمارا

يعني چې تا مگر مچھ او شرمخ مړ کړو نو هيڅ کمال دې اونکړو، کمال خودا دے چې ته د خپل نفس په وژلو کښې کامياب شې-

د پيريانو قابو کول زمونږه لاره نه ده- د مُوکل او پيريانو د قابو کولو د پاره بعضې خلق د بابا جي خوا له ځي نو دوئي پخپله د بابا جي په قبضه کښې راشي او نه د دې ځائ شي او نه د هغه ځائ- اعلى حضرت مولانا شاه امام احمد رضا خان رحمۃ الله عليه په فتاوى رضويه شريف کښې د شيخ محي الدين ابن عربي رحمۃ الله عليه قول نقل کړې دے چې که چېرې ”پيرى“ د چا په قابو کښې راشي نو کم از کم هغه تکبر او غرور شروع کړي- (فتاوى رضويه، 21/ 606 ماخوذا) دا به هغوئي رحمۃ الله عليه د اکثريت په لحاظ سره فرمايلي وي، ځکه چې نن سبا د چا د ايس ايچ او (SHO) يا تانيدار سره دوستي شي نو د هغه خپې په زمکه نه لگي او ښه په غرور سره گرځي چې زما د ايس ايچ او (SHO) سره دوستانه ده- غور اوکړئ چې د ايس ايچ

او (SHO) سره په دوستۍ باندې دا حال وي چې خپې ئې په زمکه نه لگي نو د پيرانو په قابو کولو به ئې څه حال وي-

(ملفوظات امير ابل سنت، 40/2)

سوال: د ځينې خلقو دا خيال دے چې د ورځې يا د شپې چې کله 12 بجې شي، هغه وخت څه ليکل، لوستل يا جُمات ته تلل نه دي پکار، کڼې نو پيران به ئې راگير کړي- آيا دا خبره صحيح ده؟

جواب: د روژې په مياشت کښې اعتکاف کوونکي ورځ او شپه په جُمات کښې وي او روزانه دوه ځله د 12 بجو وخت راځي، تر اوسه پورې خو يو اعتکاف کوونکے هم پيرانو راگير نه کړو او نه څوک پيرے راگيرولے شي- **إِنْ شَاءَ اللَّهُ**- دا ټولې د هوکې دي او د خلقو هسې د ځانه مشهورې کړے شوې خبرې دي- څوک چې څه غواړي وائي ئې- د علمائے کرامو نه د پوښتنې کولو سره د هغوئي لارښونه پکار ده-

(ملفوظات امير ابل سنت، جلد 10، قسط: 243)

سوال: که چرې په يو کور کښې پيشوگانې ژارې او چغې وهي نو خلق وائي چې په دې کور کښې جادو يا پيران دي، آيا په دې کښې څه حقيقت شته؟

جواب: د دې خبرو هيڅ حقيقت نشته- ځکه چې په پيشوگانو کښې هم احساس وي، د هغوئي هم څه نا څه حافظه وي، ځکه خو هغوئي اشنا کيږي- د چا کور ته چې لاړې شي نو د هغوئي په دروازه ورننوځي، د نورو

په دروازه نه ورننوځي، د دې مطلب دا دے چې هغوئي ته ياد وي- د پيشوگانو د ژرېدو وجه دا کيدے شي چې يو ځناور به د هغوئي په مخکښې د هغوئي بچے خوړلے وي، د کوم غم چې به د هغوئي په ځيگر کښې پروت وي، کله چې ورته دغه ياديري نو په دغه وجه به هغوئي چغې وهي او ژاړي به- بهر حال د پيشوگانو د ژرېدو داسې څه بله وجه هم کيدے شي ځکه د پيشوگانو د ژرېدو نه دا مطلب نه دي اخستل پکار چې دلته پيريان دي-

پيريان عام طور هر ځائے کښې وي

پيريان خو عام طور په هر ځائے کښې وي، ځکه چې د دوئي شميره د انسانانو په مقابله کښې نهه چنده زياته ده- يعني چې يو انسان دے نو 9 پيريان دي- په دې باندې داسې ځان پوهه کړئ چې که چرې په دنيا کښې يو کروړ انسانان اوسيري نو نهه کروړه پيريان دي- ياد ساتئ چې هر يو پير ۷ تنگول نه کوي لکه څنگه چې په زرگونو اسلامي ورونږه په مختلفو ځايونو کښې راجمع کيږي او په مدني مذاکره کښې شرکت کوي، څوک هم بل څوک نه تنگوي، په سکون سره ناست وي نو دغه شان پيريان هم په سکون سره وي- البته بعضې پيريان سرکشه هم وي کوم چې انسانانو ته نقصان رسوي- (يواخې پيريان) نقصان نه رسوي بعضې انسانان هم وي کوم چې په گنډه کښې په دې کوشش کښې وي چې د چا جيب ووهي يا د چا پيزار پټ کړي-

سوال: د نن نه يو څو کاله مخکښې د زنانوؤ سره د پيريانو معاملې دومره په نظر نه راتللې ولې نن سبا دا معاملې ډيرې زياتې په نظر راځي، په دې باره کښې تاسو زما لارښودنه اوکړئ.

جواب: د زنانوؤ سره د پيريانو معاملې د يو څو کلونو نه نه دي بلکه زه د وړوکوالي نه دا وينم او اورم البته د ټولو سره نه کيږي. په زنانوؤ باندې په مزارونو کښې پيريان حاضريري، د کومې په وجه چې دوئي وينسته برسیره کړي او په ټوپونو شي، په دوئي کښې د بعضو سره واقعي ده چې د پيريانو اثر کيدل او د هغوئي د طرف نه تنگول کيدے شي خو ولې بعضې ډرامې کوي نو داسې مخلوط [Mix] حالات وي ځکه د پيريانو د اثر نه بالکل د انکار کولو هيڅ څه وجه نشته. بعضې خلق د پيريانو د اثر نه انکار کوي خو چې کله د دوئي په خپل سر راشي نو دوئي ته بيا پته اولگي او که اوس په دې هم پوهه نه شي نو بيا به هغوئي خپل سر وهي او مړه کيږي به. ياد ساتئ! چې په هره زنانه باندې د پيريانو اثر وي دا ضروري نه ده، نفسياتي اثر هم وي او بعضې وخت د داسې مرضونو ښکار هم شي په کومو کښې چې انسان دا گنډي چې پيريانو پرې اثر کړے دے مثلاً چې د چا لاس خپې کاره شي نو خلق به هم دا گنډي چې د پيريانو اثر پرې شوے دے حالانکه د مرض په وجه هم داسې کيږي. عام طور داسې قسمه معاملې د بابا جي په رحم او کرم وي که چرې هغه د پيريانو اثر اوواي نو خلق ئې د پيريانو اثر گنډي، که چرې د پيريانو د ټول خاندان اثر ورته اوواي نو د ټول خاندان اثر گنډي او چې کومه وجه هم دا اوواي نو خلق هم هغه وجه په خپل زړه باندې واخلي. بابا جي خلقو له پکار دي چې

هيڅ بے هيڅه خلق نه ويروي البته که چرې د دوئي په حساب يا استخاره وغيره کښې داسې څه خبره مخې ته راځي نو د هغې په وئيلو کښې هيڅ باک نشته.

(ملفوظات امير اهل سنت ، 111/3)

سوال: د ماښام نه پس عطر لگول څنگ دي؟ آيا د څلورو نه تر پينځوؤ کالو عمر پورې ماشومانو له عطر لگيدے شي؟

جواب: د ماښام نه پس عطر لگيدے شي- په ورځ او شپه کښې داسې هيڅ وخت نشته په کوم کښې چې عطر لگول منع وي- د څلورو پينځوؤ کالو د عمر ماشومانو، بلکه د څلورو پينځوؤ ورځو ماشومانو، تر دې پورې چې د يوې ورځې ماشوم له هم عطر لگيدے شي- دا غلطه، غلطه او غلطه افواه ده چې د ماښام نه پس د خوشبو لگولو سره يا ماشوم له د خوشبو لگولو سره پيريان راگيروي يا انځلي، داسې هيڅ نشته- که چرې داسې وه نو پيريانو به د خوشبويانو ټول دکانونه لوټ کول- معلومه نه ده چې د هغوئي به خوشبو خوښه هم وي او که نه؟ ”د فرښتو خو خوشبو خوښه ده-“

(فردوس الاخبار ، 32/2، حديث: 3660)

(د امير اهل سنت **دَامَتُ بَرَكَاتُهُمُ الْعَالِيَه** په خوا کښې ناست مفتي صاحب او فرمائيل:) چې د خليفه مفتي اعظم هند (مولانا احمد مُقَدَّم رَضَوِي نوري صاحب) بيان دے چې حُضُور مفتي اعظم هند **رَحْمَةُ اللهِ عَلَيْهِ** به فرمائيل: د خرابو او بدبو داره څيزونو په وجه پيران انځلي، د خوشبو وغيره په وجه نه انځلي- د ماښام نه پس تر څه وخته پورې د ماشومانو او زنانوؤ د بهر راوتلو نه د منع کولو

(2) يوه وجه دا هم ده چې هغوئي ته خو يا هغه دعاگانې نه وي يادې کومې چې هغوئي د داسې مخلوق نه بچ کړي، بله دا چې په هغوئي کښې د پاکۍ ترتيب دومره نه وي د کومې په وجه چې د پيريانو وغيره اختو خطره وي-
(ملفوظات امير اهل سنت، 289/4)

سوال: آيا په فريج يا په کور کښې د ليمو کينډو څه فائده شته؟
جواب: د بزرگانو قول دے چې په کور کښې ليمو وي نو سرکشه پيريان نه راځي-

(لقط المرجان فى احکام الجنّ، ص103) (ملفوظات امير اهل سنت، 80/4)

سوال: بعضې وخت په نوو کورونو کښې د شيطانانو او پيريانو معامله وي، د دې حل څه دے؟

جواب: په کوم کور کښې چې لمونځونه ادا کړې کيږي، تلاوت او ذکر او اذکار کيږي نو هغه کور د ډيرو زياتو بلاگانو او آفتونو نه بچ کيږي- ولې په کوم کور کښې چې سندرې، باجې، فلمونه، ډرامې، کنځلې او جنگ جگړې او د شرابو څښلو په شان گناهونه کيږي هغه کور ته بلاگانې

2... د مصطفى صلى الله عليه وآله وسلم فرمان مبارک: کله چې د شپې ورومې حصه شروع شي يا په تاسو ماښام شي نو خپل پچي منع کړئ، ځکه چې هغه وخت شيطان خورېږي- بيا چې کله د شپې يوه گړۍ تيره شي نو بيا ماشومان پريږدئ او دروازې بندې کړئ او د الله پاک نوم واخلئ، ځکه چې شيطان بندې دروازې نه برسيره کوي- (بخاری، 2/ 399، حديث: 3280) د قرآن کریم مشهور مفسر، حکيم الامت مفتي احمد يار خان نعيبي رحمه الله عليه فرمائي: د شيطان نه مُراد ضرر رسوونکي پيريان او ضرر رسوونکي انسانان دواړه دي- په ماښام کښې د ماشومانو اغوا کولو والا زيات گرځي- نور فرمائي: معلومه شوه چې د پيريانو او شيطانانو اثر په ماشومانو باندې زيات کيږي، دې د پاره ماشومان د بهر وتلو نه منع کړې شوي دي- (مرآة المناجیح، 6/ 85)

زياتې ځي راځي- ځکه خپل کور د خوږ آقا صَلَّى اللهُ عَلَيْهِ وَآلِهِ وَسَلَّمَ په سُنّتو باندې
ښکله کړې، چې د نعت شريف او تلاوت آوازونه راځي، **إِنْ شَاءَ اللهُ**-
شیطانان به تختي-

(په دې موقع باندې جانشين امير اهلِ سنت او فرمايل:) که چرې د جُمعې په
ورځ 100 ځله **”دُرُودِ تاج“** اولوستلې شي او د کور په گوټونو باندې دم
کړې شي نو شیطانان وغیره به لرې شي-

(امير اهلِ سنت وَأَمَّا بَرَاءُ بْنُ مَرْزُوقٍ او فرمايل:) ”که چرې د **”أَصْحَابِ كَهْف“**
نومونه اولیکلې شي او اولگولې شي نو سرکشه پريان کور ته نه راځي او
که چرې وي هم نو تختي- (شفاء العليل مع القول الجميل، ص 162) د دې نور هم ډیر
علاجونه دي-

(ملفوظات امير اهل سنت، 352/4)

سوال: زما د ماشومانو په مور باندې د ”پريانو“ اثرات دي، ډیر علاج مو
ورله کړې دے خو طبيعت ئې نه ښه کيږي، څه وظيفه راته اوبښايئ-

جواب: د پيريانو نه د خلاصې ډیر علاجونه دي- يو علاج دا دے چې په چا
باندې پريان کښيني د هغه په غوږ کښې چې آذان اوکړې شي نو پريان به
لاړ شي- (مصنف ابن ابی شيبه، 355 / 15، حديث: 30360) دا ئې هم علاج دے چې په
اتلسمه سپاره کښې د موجود سورة **مُؤْمِنُونَ** آخري څلور آيتونه (مصنف ابن ابی
شيبه، 355 / 15، حديث: 30360) په تيز آواز سره اولوستلې شي نو پريان به اوختي
(فتاوى رضويه، 1 / 1115) **إِنْ شَاءَ اللهُ** - دغه شان **”آيَةُ الْكُرْسِيِّ“** هم د پيريانو

بهرين علاج دے۔ (مدنی پنج سوره، ص 15) الله پاک دې ستاسو د ماشومانو مور له د ضرر رسوونکو پيريانو نه خلاصه نصيب کړي۔

(ملفوظات امير اہل سنت، 142/4)

سوال: آيا پيريان د دوئي په اصلي شکل کښې ليدل ممکن دي؟

جواب: د پيريانو د دوئي په اصلي حالت کښې د ليدلو يا نه ليدلو په باره کښې د علمائے کرامو مختلف اقوال دي۔ يو قول دا هم دے چې پيريان د دوئي په اصلي شکل کښې څوک هم نشي ليدلے (تفسير قرطبي، پ 8، الاعراف، تحت الآية: 27، 134/4) ځکه د پيريانو د ليدلو شوق نه دے پکار۔ بعضي خلق د پيريانو تصويران جوړوي، بيا د تصويرانو ښکر او غټ غټ غاښونه هم جوړوي، دا ټول فرضي تصويرونه وي، د دې تصويرانو د حقيقت سره هيڅ تعلق نه وي۔

(ملفوظات امير اہل سنت، 419/7)

سوال: آيا پيريان د الله پاک عبادت هم کوي؟

جواب: آؤ جي! پيريان د الله پاک عبادت هم کوي۔ هم دغسې په قرآن پاک کښې دي: مونږه پيريان او انسانان د خپل عبادت د پاره پيدا کړل۔ (پ 27، الذريت: 56۔ نزہة القاری، 351/4) په پيريانو کښې يواځې مسلمانان نه وي بلکه په پيريانو کښې صحابه هم تير شوي دي۔ په مکہ مکرمه کښې د ”جَنَّتُ الْمَعْلَى“ طرف ته د ”مسجد جن [يعني د پيريانو جُحات]“ په نوم يو

جُمات هم دے، چرته چې پيريانو د سرکار صَلَّى اللهُ عَلَيْهِ وَآلِهِ وَسَلَّمَ د مبارکې خُلي نه قرآن کریم واوريدلو نو هغوئي ايمان راوړو.

(ملفوظات امير اہل سنت، 346/8)

سوال: د پيريانو نه د حفاظت روحاني علاج اوبنائی.

جواب: د اوده کيدو په وخت په پابندۍ سره حصار کوئ ځکه چې آقا صَلَّى اللهُ عَلَيْهِ وَآلِهِ وَسَلَّمَ به هم حصار کولو. د دې طريقه دا ده چې د دُعا په شان لاسونه اوچت کړئ بيا د بِسْمِ اللَّهِ الرَّحْمَنِ الرَّحِيمِ سره سورة اخلاص، سورة فلق او سورة ناس شريف اولولئ او د خپلو لاسونو په تلو باندې ئې دَم کړئ او په ټوله شاته حصه باندې ئې راکاږئ، بيا بني او گس [کينړ] کوم کوم ځائ ته چې لاس رسي په هغه ځائ لاس راکاږئ. (ملفوظات اعلیٰ حضرت، ص 338 ملخصا) چې داسې کوئ نو دا به حصار شي، بيا به پيرے جادو وغيره هيڅ څيز إِنْ شَاءَ اللَّهُ اثر نه کوي. خو دا عمل مستقل يعني بغير د پريندودو هره ورځ کوئ، د تلفظ ادا کول او مخارج هم صحيح پکار دي. په لمونځ کښې چې هم څومره لوستل فرض دي، هغه همره زده کول فرض دي، څومره لوستل چې واجب دي، هغه همره زده کول واجب دي، په لمونځ کښې چې مونږه کوم سورت يا آيتونه لولو، د هغې په يادو يادول هم ضروري دي.

(ملفوظات امير اہل سنت، 90/8)

(نور ئې په يو ځائ کښې اوفرمائيل:) دا حصار د سُنَّت نه ثابت دے يعني پخپله به پرې د مدينې سرکار صَلَّى اللهُ عَلَيْهِ وَآلِهِ وَسَلَّمَ عمل کولو. (بخاري، 3/ 407)

حديث: 5017- معجم كبير، 152/7، حديث: 6666) دا عمل د مبارک سُنَّت په نيت سره اوکړئ **إِنْ شَاءَ اللَّهُ** نه به مو يو پيرے تنگوي او نه به څه جادو اثر کوي-

(ملفوظات امير اهل سنت، 80/8)

سوال: که چرې يو کور تر ډيرو مياشتو پورې خالي پروت وي نو آيا هغه کور پريان قبضه کوي؟

جواب: الله پاک ښه پوهيږي، هسې دا يوه محاوره ده: **”خانه خالی را ديو می گيرد“** يعني چې کوم کور خالي وي، په هغه کښې پريان اوسېږي- خو دا صرف محاوره ده، څه شرعي دليل نه دے- پريان هسې هم د کورونو په چټونو باندې وي- (لقط المرجان فی احکام الجان، ص44- نزبه القاری، 4/ 351 ماخوذا) دا نه ښکاري- دوئي ته د خالي کور د قبضه کولو ضرورت هم نشته، په دوئي کښې هر يو پيرے تنگول نه کوي بلکه که څوک سرکشه پيرے وي نو هغه تنگول کوي-

الله پاک دې د دې سرکشه پريانو نه مونږ محفوظ کړي، دا سرکشه پريان چې چرته واکمن شي نو ډير تنگول کوي، ځکه چې دوئي نه ښکاري، انسان به د دوئي نه څنگه ځان خلاصوي، داسې پريان هم د دوزخ حقدار دي- چې کوم پريان کافران وي، هغوئي به هميشه په دوزخ کښې وي او گنهگاران مسلمانان پريان به هميشه په دوزخ کښې نه وي بلکه د خپلو گناهونو د سزا خوړلو د پاره به دوزخ ته ځي-

(نزبه القاری، 4/ 351 ماخوذا) (ملفوظات امير اهل سنت، 333/8)

سوال: د حديث پاک خلاصه ده چې بغير د “بِسْمِ اللَّهِ” وئيلو نه د ډوډۍ خوړلو سره شيطان د هغه په خوراک کښې شريک شي ولې علمائے کرامو ليکي دي چې د پيريانو خوراک هډوکي او سوتې وي نو شيطان چې پيرۍ دے نو بيا دا زمونږه په خوراک کښې څنگه شامليري؟

جواب: دا چرته ليکله شوي دي چې شيطان زمونږه خوراک نشي خوړلې شي؟ په حديث پاک کښې دي چې شيطان په خوراک کښې شامليري، لکه څنگه چې يو ځل داسې هم اوشول چې يو گس ډوډۍ خوړله او هغه “بِسْمِ اللَّهِ” نه وه وئيلې او د خوراک په وخت هغه ته “بِسْمِ اللَّهِ” راياده شوله نو هغه اووئيل: “بِسْمِ اللَّهِ أَكَلْتُ وَأَخْرَجْتُ” د مدينې سرکار ﷺ چې دا اوليدل نو مُسکا ئې اوکړله او اوئې فرمائيل چې شيطان چې کومه ډوډۍ خوړلې وه هغه ئې اَلْتِي کړه! (ابوداود، 3/ 488، حديث: 3728 ملقطا) د دې مطلب دا دے چې شيطان زمونږه ډوډۍ خوړلې شي.

(ملفوظات امير اهل سنت، 8/ 86)

سوال: د مدينې په خوا کښې چې کومه وادۍ جن ده د دې څه حقيقت دے؟

جواب: (د امير اهلِ سُنّت دَامَتْ بَرَكَاتُهُمُ الْعَالِيَه په خوا کښې ناست مفتي صاحب اوفرمائيل:) وادۍ جن لکه چې څنگه د مدينې منورې په خوا کښې ده ځکه هغه مُقَدَّس ځائے دے خو په دې وادۍ [دَرَه] کښې د غر باوجود د خيزونو پخپله بره طرف ته تلل يا د مدينې په لور وړاندې تلل په څه

سائنسي وجه باندې دي- په دنيا کنبي نور هم داسې ځيونه دي په کومو کنبي چې د کشش په وجه باندې د غر باوجود ځيزونه بره څيږي- د دې کلي په باره کنبي دا مشهوره ده چې دلته پيران دي کوم چې ځيزونه د مدينې طرف ته ديکه کوي خو د دې هيڅ حقيقت نشته او نه مو د څه معتبرې ذريعې نه اوريدلي دي-

(امير اهل سنت و ائمت برکاتهم العاليه او فرمائيل:) مقناطيس د قطب ستوري په لور ځي، په دې باره کنبي اعلى حضرت رَحْمَةُ اللهِ عَلَيْهِ په ”فتاوى رضويه شريف“ کنبي ليکلي دي چې تر ننه پورې سائنس دا راز پيدا نه کړو چې د دې څه حقيقت دے او مقناطيس د قطب ستوري په لور ولې ځي؟ (فتاوى رضويه، 29/296) اوس آيا دا اووئيلے شي چې په قطب ستوري باندې هم يو غټ پيرے ناست دے کوم چې به مقناطيس ځان ته راکاږي! په دې قسمه ځيزونو په کومو چې نه پوهيږي يا عقل پرې کار نه کوي، خلق هغې ته د پيرانو نوم ورکوي چې هغوئ داسې کوي- د پيرانو د وجود نه انکار نشته، دا واقعي چې موجود دي تر دې پورې چې په مکه مکرمه کنبي مسجد جن هم دے، ځکه چې په دغه ځائے باندې د سرکار صَلَّی اللهُ عَلَيْهِ وَآلِهِ وَسَلَّمَ په مبارکو لاسونو باندې څه پيرانو ايمان راوړے وو، د دې د يادگار په طور باندې مسجد جن تر اوسه پورې قائم دے کوم چې د ”جَنَّتُ البعل“ سره نژدې دے- (اخبار مکه للازرقی، 2/201- عاشقان رسول کی 130 حکايات، ص 229) بهر حال د پيرانو وجود يقيني دے خو د دې هيڅکله هم دا مطلب نه دے چې کوم

هم د عقل نه خلاف کار کيږي هغه به پيريان کوي بلکه د دې نورې وجې هم کيدې شي-

(ملفوظات امير ابل سنت، 101/4)

سوال: خلق وائي چې په ”پيريانو باندې کومه دُعا اوکړې شي هغه قبليري“ آيا دا صحيح دي؟

جواب: که چېرې د يونيک پيري سره رابطه وي نو هغه ته د دعا کولو د پاره په وئيلو کښې هيڅ باک نشته، د پيريانو دعا هم قبليري- په پيريانو باندې دعا کول خو غټه خبره ده، ډير نيکان انسانان په نظر راځي، په هغوئ باندې دُعا اوکړي- دُعا خو د گنهگار کس هم قبليري- د قرآن کریم مشهور مفسر، حکيم الامت مفتي احمد يار خان نعيمي رحمۃ الله عليه ليکي دي چې ”د مظلومه کافر او مظلومه ځناور بنيري هم قبليري-“ (مرآة المناجیح، 300/3) دغه شان د ځناور دُعا هم قبليري-

(ملفوظات امير ابل سنت، 302/4)

سوال: د بلا نه څه مُراد دے، آيا پيريان هم په بلا کښې شامل دي؟

جواب: هر آفت او مصيبت او پریشانی ته بلا وئيلے شی- چې کوم پيريان تنگول کوي، مال پټ کړي يا تنگول کوي نو هغوئ ته هم بلا وئيل صحيح دي که هغه مسلمان يا کافر ولې نه وي البته چې کوم نيکان مسلمانان پيريان بالکل هم تنگول نه کوي نو هغوئ ته بلا نشي وئيلے- د عاملانو په ژبه کښې ناپاکه پيرے هغه ته وئيلے شي کوم چې کافروي او پاک پيرے هغه ته وئيلے شي کوم چې مسلمان وي که هغه تنگول او لوټ مار ولې نه کوي خو د مسلمانئ په وجه هغه ته پاک پيرے وئيلے

شي- په انسانانو کښې به هم د ډاکې، غلا يا نورو گناهونو کورنکو مسلمانانو ته د عقيدې په لحاظ سره پاک وئيلے شي که هغه د عملونو په لحاظ سره پاک هم نه وي-

(ملفوظات امير اہل سنت، 16/6)

سوال: وئيلے کيږي چې سپين بانگي په کور کښې ساتل پکار دي په دې سره بلاگانې ځي، خو که چرې هغه بانگي چيچل کوي نو بيا څه اوکړے شي؟

جواب: ضروري نه ده چې بلاگانې صرف په سپين بانگي سره ځي، که چرې هغه چيچل کوي نو چاره به هغه کت کړي- البته په حديث پاک کښې د سپين بانگي په کور کښې د ساتلو ترغيث څه داسې دے چې پيريان او بلاگانې وغيره د ده نه تختي- (معجم اوسط، 201/1، حديث: 677) داسې مضمونونه په حديثونو مبارکو کښې موجود دي- د فيضان سنت په جلد اوّل باب ”آداب طعام“ کښې د سپين بانگي په باره کښې روايتونه ذکر کړے شوي دي- (3)

(ملفوظات امير اہل سنت، 456/1)

سوال: کله چې ماشومان خبره نه مني نو عام طور هغوئ د پيريانو نه ويروله شي، مثلاً په يوه کمره کښې يو سائيکل يا د لوبو څيز کښودے

3... د مصطفى ﷺ دوه فرامين: (1) سپين بانگي ساتئ، دې د پاره چې په کوم کور کښې سپين بانگي وي نو شيطان او جادوگر به د هغه کور او د هغې سره گير چاپيره کورونو ته نه نژدې کيږي- (معجم اوسط، 201/1، حديث: 677)

(2) سپين بانگي ته ردې بدې مه وائيئ، د پاره د دې چې دا زما دوست دے او زه د ده دوست یم او د ده دشمن زما دشمن دے، چرته چې د ده آواز رسي دا پيريان دفع کوي- (لقتط المرحان في احکام الجان ص 165)

شوه دے او ماشوم بيا بيا هلته ځي نو وئيله شي چې هلته مه ځه، پير مه به راشي- داسې ماشومان ويرول څنگه دي؟

جواب: که چرې داسې ئې ويروي نو ډيره بده خبره ده، د دروغو، دھوکې او ډيرو زياتو خرابيانو مجموعه هم ده- په دې سره به د ماشوم په زړه کښې د پيريانو ويره کښيښي او د ماشوم کردار به تباه شي- ماشومان هيڅکله هم داسې مه ويروئ، بلکه هغوئ ډاډه کوئ او هغوئ بهادر جوړوئ-

(ملفوظات امير اهل سنت، 417/3)

سوال: زما د کزن نه موبائل ورک شوه وو، چې استخاره ئې اوکړه نو جواب راغله چې دا د پيريانو شرارت دے، دا ارشاد وفرمائئ چې آيا پيريان هم داسې شرارتونه کول شي؟

جواب: داسې کيدل ممکن خودي، خو ضروري نه ده چې مونږه هر ځل د غلا تور په پيريانو باندې اولگوؤ- د دوؤ خپو والا پيريان (يعني غله، ډاکوان) خو هم گرځي راگرځي دا هم د چا نه څه کم خو نه دي- ياد ساتئ! استخاره 100 فيصده يقيني نه وي بلکه ظني [يعني گمان والا] وي، ځکه د موبائل غلا د پيريانو د شرارت گنډلو سره داسې مه کښيښئ بلکه موبائل اولتوئ ځکه چې بعضې وخت ئې بنده يو ځائ بل ځائ کېږدي او بيا ترې هير وي-

(ملفوظات امير اهل سنت، 274/6)

نوټ: د 14 صفحې آخري سوال، د 15 صفحې ورومې سوال او د 19 صفحې آخري سوال د ”شعبه ملفوظات امير اهلستنت“ د طرف نه جوړ کړې شوه دے خو جواب د امير اهلستنت د امت بزرگانه العليه ورکړې شوه دے-

د شیطان او پیریانو نه حفاظت

د کور د دروازې بندولو په وخت د یادولو سره
بِسْمِ اللّٰهِ الرَّحْمٰنِ الرَّحِیْمِ لَوْلَیْ اِنْ شَاءَ اللّٰهُ
الْکَرِیْمِ شیطان او سرکشه پیریان به کورونو ته
نشي ننوتلے۔ (بخاري، 591/3، حدیث: 5623)
د کمري دروازه، کرکټ، او د الماری درازونه چې
خو ځل هم برسیره کوئ بندوئ، د جامو، لوښو
وغیره هر څیز کیښودو اوچتولو په وخت هر
ځل د بَسْمِ اللّٰهِ الرَّحْمٰنِ الرَّحِیْمِ لوستلو عادت
جوړ کړئ۔ اِنْ شَاءَ اللّٰهُ الْکَرِیْمِ سرکشه پیریان
به ستاسو کور ته د راتلو، غلا کولو او ستاسو د
څیونو د استعمال نه ډډه کوي۔



عالمي مدني مرکز فیضانِ مدینہ محلہ سوداگران پراڻي سبزي منڊي ڪراچي

UAN: +92 111 25 26 92 Ext: 7213

Web: www.dawateislami.net / E-mail: translation@dawateislami.net